

گوتم بدھ: حیات و افکار (تقیدی مطالعہ)

محمد فرید*

Abstract

This article deals with the personality of Goutama Buddha and critically explained his teachings in an unbiased and impartial manner. He had no belief in worship and sacrifices. He got himself contented after having attained the salvation from just the cycle of birth and death and remained silent over the question of God (Brahman). Buddha presented a concept or idea that every man had got five stages and told about the eight theorems of leading the life. In these lines the personality and teachings of Goutama Buddha have been discussed elaborately.

تلخیص

سدھار تھے گوتم بدھ کی پیدائش پر نجومیوں نے پیش گوئی کی کہ یہ بچہ بڑا ہو کر بادشاہ بننے گا یا بہت بڑا راہب۔ وہ بچپن سے ہی غور و فکر کرنے والا تھا۔ وہ دنیا سے دکھ، درد اور گناہوں سے چھٹکارا پالینے کے لیے نروان کے راستے کا مسافر بن گیا۔ سات برس بن میں جو گ انتیار کرنے کے بعد وہ اس نتیجے پر پہنچا کہ کسی کو مت ستاؤ اور سب پر رحم کھاؤ، یہی نجات کا سچا راستہ ہے۔ گوتم بدھ نے دنیا میں بدھ مت کی بنیاد رکھی اور آج دنیا میں ۲۰۰ ملین سے زائد بدھ موجود ہیں۔

* یکجا ر شعبہ اُردو، اوپی ایف بوائز کا لج ایچ ایٹ فور، اسلام آباد

کلیدی الفاظ: سدھا رتحھ گوم بدھ، را ہب، نروان، جوگ، دکھ، درد، رحم، نجات کا راستہ، بُدھ۔

ہندو سنہ دھرتی نے اپنے ہزاروں سالہ طویل سفر میں لا تعداد را ہب، ستی، گرو اور اولیاء پیدا کیے ہیں۔ مشرق میں خدا اور انسان کے ما بین ایک ہم آہنگی ازل سے موجود ہے۔ روحانی تجربات بالخصوص ہندوستان میں ایک بھرپور سیاسی اور ثقافتی اساس رکھتے ہیں۔ اس دھرتی میں خدا کا ابدی و جو دزندگی کی سب سے بڑی سچائی سمجھا جاتا ہے۔ ہندوستان میں مذہبی و فکری سرگرمی کا ابتدائی و باقاعدہ آغاز دسویں تا پندرہو یہ صدی قبل مسح سے ملتا ہے۔ اس دور کی ہندوستانی فکری تاریخ میں ما بعد الطیاتی مسائل پر غور و فکر کا رجحان زیادہ نہ مایا ہے۔ یہاں ما بعد الطیاتی دنیا کو طبعی حوالے سے دیکھنے کی بجائے طبعی دنیا کو ما بعد الطیاتی نکتہ نظر سے دیکھنے کی کوشش نظر آتی ہے۔ اس دور میں ایسی ہستیاں ہیں جو حالات کے جبرا مسلسل میں اپنی موجودگی بطریقِ احسن ثابت کرتی نظر آتی ہیں۔ نگر نگر کی خاک چھانتی یہ ہستیاں جانے اور عرفانِ ذات کی کھوج میں مسلسل ایک انہتا سے دوسری انہتا کے درمیان بہتی چلی گئیں۔ اسی بہاؤ میں گوم بدھ بھی شامل ہو گیا۔ فکری مدد جزر میں شرابور عرفان و گیان کی منازل سے ہوتا ہوا یہ را ہب بدھ مت کا بانی ٹھہرا۔ آج دنیا بھر میں بدھ کا روحانی وجود اپنے ماننے والوں کو جائزے میں محملی لاف کی گرماش دے کر اپنی آزادی خود حاصل کرنے کا درس دے رہا ہے۔

گوم بدھ کی پیدائش کے متعلق ایوان کہتے ہیں:

”بدھ کی پیدائش ۵۶۳ قبل مسح میں ہوئی۔ اس کا نام سدھا رتحھ رکھا گیا اور خاندانی نام گوم بدھ تھا۔“^۱

سدھا رتحھ گوم ”شاکیہ منی“ (شاکیوں کا بزرگ) کے طور پر بھی مشہور ہوا کیونکہ اس کی پیدائش ۵۶۳ قبل مسح بمقام سیکنی قبیله لمبینوں (Lumbiniwan) شاکیہ ذات میں ہوئی تھی۔ اس کے والد کا نام شدھودھن تھا جو کپل وستو کے راجہ تھے۔ انکی والدہ کا نام مہا یا دیوی تھا۔ انہیں بو دھوں میں وہی عظمت حاصل ہے جو عیسائی مذہب میں حضرت مریم کو

ہے۔ یہ مقام بنا رہا سے ایک سو میل اتر پورب میں دریائے روہنی کے کنارے نیپال کی سرحدوں کے نزدیک شمالي ہندوستان میں ہے۔ سدھا رتح ایک ہفتے کا تھا کہ اسکی والدہ کا انتقال ہو گیا۔ اس کی پروش اس کی خالہ مہما پر جا پتی گوتی نی کی جو سدھو دھن کی دوسری رانی بنی۔ یوں سدھارتح گوتم کی تربیت کپل وستو کے شہزادہ ہونے کی بنا پر انتہائی ناز دعم میں ہوئی۔

محمد حفیظ سید لکھتے ہیں:

رجبہ شیدو دھن کے ہاں ایک زمانے تک اولاد نہ ہوئی لیکن جب ان کی بیوی کی عمر ۲۵ سال ہوئی تو وہ امید سے ہو گئی۔ ”اسیت نام“ کے گیانی نے پیش گوئی کہ کہ ہونے والا بچہ بڑا بادشاہ ہوگا یا بڑا مہماتا۔

”بالآخر بڑی دعاوں، قربانیوں اور منتوں کے بعد بڑی بہن جب ۲۵ برس کی ہوئی تو اسے حمل رہا۔ جب زمانہ ولادت ترقیب آیا تو وہ اس ارادے سے میکے چلی گئی کہ بچہ وہیں ہو۔ لیکن جب رانی لمینی باغ میں پہنچی تو جسم میں درد کی لہریں بڑھنا شروع ہو گئیں اور وہ مجبوراً ایک درخت کے پیچے لیٹ گئی اور اس طرح وہ بچہ کہ جس نے آئندہ گوتم بدھ کے نام سے مشہور ہونا تھا، زیر آسمان پیدا ہوا۔“^۲

گوتم بدھ کی پیدائش کے وقت مجرما ت کے ظہور پذیر ہونے کا ذکر کیا جاتا ہے۔ گوتم بدھ پیدائش کے فوراً بعد سات قدم چلے اور گویا یا ہوئے کہ میں جہان کا مختار کل ہوں اور یہ میرا آخری جنم ہے۔ جب گوتم کو پہلی بار مندر میں دیوتاؤں کے سامنے پیش کیا گیا تو تمام بت گوتم کے سامنے سر بخجود ہو گئے۔ ان کے ماننے والوں میں یہ عقیدہ بھی پایا جاتا ہے کہ وہ اڑ کر ایک جگہ سے دوسری جگہ جا سکتے تھے، انہوں نے اپنی مُردہ ماں کو بدھ شریعت کی تعلیم دی اور انہوں نے مرنے کے بعد چیلے کی خواہش پر اسے اپنے پاؤں کی زیارت کرادی۔ ان کی پیدائش پر ہونے والے مجرما کے بارے میں محمد حفیظ سید بتاتے ہیں:

”جب وہ رحم ما در میں آئے تو تین علامتیں ظاہر ہوئیں۔ دس ہزار دنیا کیں روشنی سے بھر گئیں، انہوں کو آنکھیں مل گئیں، گونوں کو زبان مل گئی اور بہروں کو کان عطا ہوئے، ٹیڑھے سیدھے ہو گئے، لٹنگرے چلنے پھرنے لگے اور قیدی آزاد ہو گئے،

ساری نظرت مسکرا ٹھی، ز میں و آسمان کے سارے باشندے خوش ہو گئے، جہنم کی آگ بجھ گئی، مقصو میں کے عذاب میں کمی ہو گئی۔ وہ دس ماہ رحم مادر میں چار زانوں اس طرح بیٹھے تھے کہ ان کا نوری مجسم صاف و کھاتی دیتا تھا اور وہ اسی حالت میں دیوتاؤں کو تعلیم دیتے تھے اور تلقین حق فرماتے تھے۔^۳

بیسویں صدی کے عالم حامد عبدالقا در اپنی عربی میں لکھی گئی کتاب ”بدھ فلسفی“، حیات و فلسفہ، میں بتاتے ہیں کہ گوتم بدھ کا نام قرآن مجید میں آیا ہے وہ اس کی توضیح بھی پیش کرتے ہیں:

قرآن مجید میں دو جگہ (۳۸:۳۸ اور ۲۱:۸۵) انبیاء کے تذکرے میں جو ذوالکفل، کفُل والاشخص کا نام آیا ہے جسے صالحین اور صالحین میں سے کہا گیا ہے تو اس سے اشارہ شاکریہ مُنْتَی گوتم بدھ کی طرف ہے۔ اکثر علماء نے ذوالکفل کو بنی اسرائیل کے نبی حزقیل کا حوالہ قرار دیا ہے لیکن حامد عبدالقا در نے اسکی دعا حتیٰ یوس کی ہے کہ کفُل کپلا کی مغرب صورت ہے جو کپلا و ستوا کا مخفف ہے۔ عبدالقا در کا کہنا ہے کہ قرآن مجید میں جوانبھر کا ذکر ہے (واتین، ۹۵:۱-۵)

وہ بھی بدھ فلسفی کا حوالہ ہے کہ کیونکہ مہما تماکو روشن ضمیری انبھر کے درخت تسلی حاصل ہوا تھا۔^۴

ہندوستان کے دیوتاؤں میں بدھ کا مقام انتہائی بلند ہے:

"Budha has a place among The gods of Indian, His life and teachings will compel the reverence of mankind, give ease to many troubled minds, gladden many simple hearts and answer to many innocent prayers".⁵

سوئیں کی رسم کے مطابق گوتم کے باپ نے اس کی شادی ۱۶ برس کی عمر میں کنکنیا یا شودھرا (ماموں زاد) سے کر دی جس سے اس کا بیٹا راہول پیدا ہوا۔ شاہی محل کے پریش ماحول میں اس کی پروش ہوئی تاہم وہ خود اس ماحول کا خوگر نہیں ہوا۔ وہ بے کل رہتا تھا۔ محل سے سیر کے دوران گوتم نے ایک بوڑھا آدمی، ایک مریض اور جنازہ دیکھا اسے محسوس ہوا کہ بڑھاپے کی ناقوانی، بیماری کی تکلیف اور موت و حیات انسانی کے ناگزیر دکھ کی جھلکیاں ہیں۔ اس نے یہ سوچنا شروع کر دیا کہ کیا کوئی ایسا انداز حیات ہے جو دکھ پر فتح

اور ذہن کو شانتی دے سکے۔ اس نے مشاہدہ کیا کہ بیشتر انسان غریب ہیں اور اس محرومی کے سب مسلسل ابتلاءوں میں گھرے رہتے ہیں حتیٰ کہ دولت مند بھی اکثر ماہیں اور ناخوش رہتے ہیں۔

سید محمد حفیظ اس کی ازواج کے متعلق لکھتے ہیں:

”دھنی بودھی کتابیں صرف ایک بیوی پر اکتفا کرتی ہیں لیکن چینی بودھ تین بیویاں بتاتے ہیں شیوودھر، گوتی اور منورا، بتت والے بھی تین بیویاں ہی بتاتے ہیں۔“ ۲۹

۲۹ برس کی عمر میں وہ اپنی بیوی اور بچے کو اکیلا چھوڑ کر ایسے راستے کی جستجو میں جانکلا جو اسے حق کی تلاش میں مدد دے سکے۔ سدھار تھے گوتم نے مشرق کی جانب منہ کر کے بودھی درخت کے نیچے بیٹھنے اور آگہی حاصل ہونے تک نہ اٹھنے کا ارادہ کر لیا۔ ۲۹ دن کے مسلسل مجاہدے اور مراقبے کے بعد اماوس کی رات کو گوتم دھیان کی چار منازل سے گزرنا۔ رات کے آخری پہر میں گوتم نے آگہی (بودھی) حاصل کی۔ اس نے کٹھن ریاضت جاری رکھی بال کاٹ لیے، پیلا لباس پہن لیا۔ اور سنیاسی بن گیا۔ اس نے طویل عرصے تک سانس روکے رکھنے اور بھوکے رہنے کی صلاحیت حاصل کر لی۔ لیکن وہ اس مقام سے خوش نہ ہوا کیونکہ یہ اس کی تلاش نہ تھی۔ گوتم بدھ تلاش حق کے سفر میں راج گڑھ پہنچے جو اس وقت را ہیوں کا گڑھ تھا۔ گوتم یہاں ”الارہ“ نامی راہب سے ملے لیکن انکا فلسفہ انہیں متأثر نہ کر سکا۔ اس کے بعد وہ ہندو یوگی ”اورک“ سے ہندو فلسفہ کی تعلیم حاصل کرتے رہے وہ بھی گوتم کی تسلی و تشفی نہ کر سکے۔ اس کے بعد گوتم ”ارولا“ کے جنگل میں جائیں۔ سخت ریاضت، تپیا اور بھوک سے وہ ٹدھاں ہو گئے اور گرنے کے بعد ہوش میں آنے پر سخت ما یوسی کا شکار ہو گئے۔ ان کے پانچ قریبی چیلے بھی ان کو چھوڑ کر چلے گئے تھے۔ آپ کو گوہ مراد نہ پانے اور شاگردوں کے ساتھ چھوڑ جانے کا سخت دکھ ہوا۔ اس کے بعد گوتم بدھ فطری طور پر رواقیت (Epicurianism) سے لذتیت (Stokism) کی طرف مائل ہو گئے۔ انہوں نے دو دن کی مسافت کے بعد ”زنجباراندی“ کے ساحل پر اپنا بسیرا کر لیا اور ایک پیپل کے درخت کے نیچے بیٹھ کر غور و فکر کرنے لگے:

”اس نے یہ سوچنا شروع کر دیا کہ کوئی ایسا اندازِ حیات ہے جو دلکھ پر فتح اور ذہن کو شانتی دے سکے“ ۷

سدھارتھ نے ۶ سال تک سخت ریاضت اور مراقبہ کیا۔ ۳۵ برس کی عمر میں اس نے عرفان حاصل کر لیا۔ اب وہ بنا رس کے قریب سارنا تھے آگئے اور تبلیغ شروع کر دی۔ آپ نے ۳۶ سال کی عمر تک محبت، اخلاق، سادگی اور شرافت کی تبلیغ کی اور لوگوں کو سیدھا راستہ دکھایا۔ آپ کے والد، بیوی اور بیٹے نے بھی بدھ مت قبول کر لیا تھا۔

الیکزنڈر برزن لکھتے ہیں:

آخر کار بہت گیان مراقبہ کے بعد بدھ فلسفی کو ۳۵ سال کی عمر میں مکمل روشن ضمیری حاصل ہو گئی۔ ثانوی تحریروں میں آیا ہے کہ ان کو موجودہ ہندوستان کے علاقے بودھ گیا میں بودھی درخت کے نیچے روشن ضمیری ملی تھی اور اس کے لیے ان کو ناما کے حملوں کا کامیابی سے مقابلہ کر کے اسے پسپا کرنا پا تھا۔ یہ حاصل دیوتا بدھ فلسفی کو روشن ضمیری سے دھڑکانے کے لیے طرح طرح کی خوفناک اور بھانے والی صورتوں میں سامنے آیا تاکہ بودھی کے درخت تلے ان کے مراقبہ میں خلل ڈال سکے۔ ۸

بدھ مت کے خیالات نے دنیا کو ایک نئی راہ دکھائی۔ ایسے راستے کی جتنی گوتم کی زندگی میں بنیادی قوت اختیار کر گئی جو انسان کو یک سوئی اور کامل معرفت یعنی نروان تک لے جانے میں مدد کرے۔ بدھ کے فلسفے کے بنیادی وکلیدی خیالات و نظریات کے حوالے سے ایوان پیگر میل بتاتے ہیں:

- اس سنوار میں زندگی بنیادی طور پر دلکھ ہے۔
- کسی شخص کے اپنے برے اعمال (کرم) کا نتیجہ بہتر یا بدتر دوبارہ جنم ہوتا ہے۔
- اعلیٰ ترین مقصد آواگوان کے چکر سے نجا ت (نروان) حاصل کرنا ہے۔
- آٹھ نکاتی صراط مستقیم پر چل کر نروان حاصل ہوتا ہے۔
- ہر ایک کو تمام مخلوقات کے ساتھ ویسا سلوک کرنا چاہیے جیسا وہ اپنے ساتھ کرتا ہے۔

- بودھی (Budhist) تمام مخلوقات کی مسرت حاصل کرنے کی جدوجہد کرتا ہے۔
- کسی شخص کو کوئی عقیدہ تبھی قبول کرنا چاہیے جب اس کا اپنا تجربہ اُسکی جانچ کر لے۔^۹

گوتم بدھ کے دور میں مقبول عام ویدک مذہب زوال پذیری کا شکار ہو کر محض رسمات پر مبنی حیثیت حاصل کر چکا تھا۔ ہندو معاشرہ ذات پات اور نسبی گروہ بندیوں کا شکار ہو چکا تھا۔ معاشری استھان اور معاشرتی تقسیم نے لوگوں کو ایک دوسرے سے دور کر دیا تھا۔ دیگر نو جوانوں کی طرح سدھا رتھ بھی غیر یقینی اور غیر فطری کی ان جگہ بندیوں سے نجات حاصل کر کے برهمن و شودر کو برابری دلانے کے لیے سوچ و فکر کا نیا نظام لانے کی کوششوں میں اپنا کردار ادا کر رہا تھا۔ گوتم بدھ نے لوگوں کو ایک منفرد اور جدید اخلاقی نظام سے روشنائی کرایا اور اخلاقیات کے نئے قوانین مرتب کیے جن کو چار درجات میں تقسیم کیا گیا۔ زیرِ انانک کی تفصیل یوں بتاتے ہیں:-

”۱۔ کپنا یعنی شفقت و محبت

۲۔ میتری یعنی انسان دوستی

۳۔ مد تیا یعنی ہمدردی

۴۔ اپیکشا یعنی عاجزی، اکساری، غیر جانبداری اور ذات کی نفی۔^{۱۰}
انسان بدھ کے فلسفے کا مرکز و محور ہے۔ وہ اپنی تقدیر کا نہ صرف خود خالق ہے بلکہ اچھے اور برے تمام فیصلوں کا ذمہ دار ہے۔ یہ دنیا فانی ہے اور ابدی زندگی اس سے یکسر مختلف ہے دنیا میں انسان ایک امتحان سے گزرتا ہے۔ بدھ نے کرم اور دوبارہ جنم کے فلسفے کی نئی تو ضمیح پیش کی۔ بدھ نے اپنے ماننے والوں کو نئے جنم کو خوشنگوار بنانے کے لیے اپنی خودی کو روشن رکھنے کا حکم دیا:

"Be a lamp to yourself. Be a refuge to the truth. Do not look for refuge to anyone besides yourself."¹¹

نروان حاصل کرنے کے بعد گوتم بدھ اپنے تجربات دوسروں کے ساتھ بیان

کرنے سے بچپنا تھے۔ شروع میں انہوں نے اپنے عقاں دوسروں تک بطور تبلیغ سامنے نہ رکھے۔ کہا جاتا ہے کہ انہوں نے دیوتا ڈس برہما اور اندر کے کہنے پر اپنی تبلیغ کا آغاز کیا وہ ہر باغ میں اپنے پانچ چیزوں کے ساتھ پہنی بار سچائی کے چار اصولوں کا پرچار کیا۔ بدھ مت کسی قائم شدہ روایت سے کٹ الگ اور انفرادی طور پر دعوت تبلیغ دینے پر زور دیتا ہے اس تبلیغ کا نقطہ خاص انفرادی تجربے سے روشن ضمیری حاصل کرنا ہے۔ بدھ اپنے ماننے والوں کو بر سات کے تین مہینوں میں ایک جگہ قیام کرنے اور مزید سفر نہ کرنے کا درس دیتے تھے اسے ”ورشک“ کہا جاتا تھا جس کا مقصد بدھوں کو لوگوں کو اس مشکل موسم میں تکلیف نہ دینا تھا۔ بر سات کے موسم میں گوتم بدھ کا زیادہ قیام ریاست کوشله کی راج دھانی شراؤتی کے جوان حجھاڑ کے مقام پر بسر ہوتا تھا۔ جوان کے مقام پر ہی ایک خانقاہ تعمیر کر دی گئی تھی جس میں گوتم نے چھ غیر بودھ مکا تیب فکر کو اپنی روشن ضمیری کی طاقت سے بودھ مکتبہ فکر میں داخل کر دیا تھا۔ بدھ مت کی تعلیمات پر عمل کرتے ہوئے ایک راہب سرمنڈاتا ہے، پیلے لباس میں ساتھیوں کے ساتھ رہتا ہے، مطالعہ اور مراقبہ کو اپنی زندگی میں شامل کرتا ہے اور مجرد زندگی گزارتا ہے، شراب نوشی اور دیگر نشوون سے اپنا دامن بچاتا ہے، تذکرہ نفس کرتے ہوئے دوسروں کی مدد کرنے کا موقع ہاتھ سے نہیں جانے دیتا۔ چونکہ بدھ مت میں عبادات کے اوقات مقرر نہیں اس لیے ایک راہب اور عام بدھ جب آسانی محسوس کریں اپنے نفس کی آلاتیں صاف کرنے کے لیے عبادت کا سہارا لیتے ہیں۔ سدهار تھے گوتم کے پہلے وعظ کو ”دھرم“ کے پہنچ کاموڑ، کہا جاتا ہے۔ سدهار تھے گوتم نے زندگی کے آخری ۴۵ سال شہابی ہندوستان کے سفر میں گزار دیے۔ بدھ نے علنوں کی چار خاصیات بیان کیں۔ ۱۔ ظاہری چیزوں سے لگاؤ۔ ۲۔ طلب۔ ۳۔ عدم تغیر اور ۴۔ مشروطیت۔ بدھ نے ہر شخص کے پانچ چیزوں (سکندھوں) پر مشتمل ہونے کا نظریہ پیش کیا۔ ۱۔ جسمانی روپ۔ ۲۔ جذبات۔ ۳۔ فہم۔ ۴۔ بیجان۔ ۵۔ شعور۔ بدھ مت کی دو بڑی شانحیں ہیں۔

بقول مائیکل ہارٹ:

”اس کی دو شاخیں اہم ہیں۔ ’تھروید‘ جو جنوبی ایشیا میں مقبول ہے اور جسے مغربی حکما بدھ کی حقیقی تعلیمات کے قریب ترین مانتے ہیں۔ دوسری شاخ ”مہایانا“ کہلاتی ہے جس کے پیروکار تبت، چین اور شہائی ایشیا میں اکثریت میں ہیں۔“^۶

گوتم بدھ انسان کے بار بار جنم لینے پر یقین رکھتے ہیں۔ نظر یہ کرم کے تحت جیسے ہی کوئی انسان ، دیوتا یا جانور مرتا ہے تو اس کی پہلی زندگی کو سامنے رکھتے ہوئے خوش گوار یا ناخوشگوار الگی زندگی کا جنم دیا جاتا ہے۔ وہ سبب جو نئی زندگی کا باعث ہوتا ہے وہ ترشنا ہے۔ ہر فرد فنا ہوتے ہی اپنی نیکیاں یا برائیاں نئی زندگی یا جنم میں منتقل کر دیتا ہے۔ بدھ مت میں سیدھا راستہ چار حقائق پر مشتمل ہوتا ہے غم ، سبب غم ، انسداد غم اور فناۓ غم۔ اس اجمال کی تفصیل دین محمد شفیقی عہدی پوری یوں بیان کرتے ہیں:

۱۔ زندگی دکھ کا نام ہے یعنی یہ زندگی جو ہر ایک کو بھلی معلوم ہوتی ہے اس میں دروغ غم ہمیشہ کے لیے اور خوشی ایک پرندے کی مانند ہے جو انسانی زندگی کے درخت پر گھڑی دو گھڑی کے لیے بیٹھتا ہے۔

۲۔ دکھ کا ایک سبب ہوتا ہے یعنی یہ سبب زندگی کی سہولیات حاصل کرنے کے لیے خواہش ، طلب آرزو کے باعث پیدا ہوتا ہے۔

۳۔ دکھ کا خاتمه کیا جا سکتا ہے یعنی زندگی خواہشات اور آرزوں کے بغیر بسر کی جائے تو اس عظیم سچائی یعنی دکھ سے نجات ممکن ہے۔

۴۔ دکھ سے نجات کی راہ موجود ہے اس کا مطلب یہ ہوا کہ بدھ مت دکھ بھری دنیا میں اپنے پیروکاروں کو نجات کی راہ دکھاتا ہے۔^۷

گوتم بدھ کے ہم عصروں یا خود انکی لکھی ہوئی کوئی کتاب موجود نہیں ہے۔ گوتم کی وفات کے تقریباً ۳۰۰ برس بعد سے ان کی ذاتی زندگی اور عقائد و نظریات کے بارے میں معلومات ملتی نظر آتی ہیں۔ گوتم کے ابتدائی افکار تری پڑا کا (تین ٹوکریوں) میں محفوظ ہیں جو ۲۳۱ قبل مسیح میں پالی زبان میں لکھے گئے۔ اعتراز احسن اس کے متعلق لکھتے ہیں:

”تری پٹا کا (تین ٹوکریاں)؛ اسے پٹا کا: اس میں عمل کے طریقے بتائے گئے ہیں۔

۲۔ سُٹا پٹا کا: اس میں تمثیلوں کی صورت میں وعظ اکھٹے کیے گئے ہیں۔

۳۔ ابھی دھما پٹا کا: اس میں فلسفے کے مباحث شامل ہیں“۔^{۱۳}

بدھ کی تعلیمات کے مطابق مرائقے یا رنگاڑ فکر (دھیان) کا ایک زبردست طریقہ تزکیہ نفس ہے۔ جسم، خیالات اور اصولوں پر غور فکر کے لیے بھی ایسی ہی تعلیمات دی گئی ہیں کہ جن کی مدد سے دنیا کی اشیا سے تزکیہ نفس کی خاطر ناطہ توڑ کر نروان حاصل کرنا ہے۔ ایوں پی کم گریل لکھتے ہیں:

بندھن توڑنا اور طمانیت نروان ہے۔ تب کوئی خواہش نہیں رہتی، اس لیے دکھ بھی نہیں ہوتا۔

بدھ نے کہا۔ میرے اندر علم اور بصیرت ظاہر ہوئی۔ میری نجات یقینی ہے میں دوبارہ جنم

نہیں اول گا۔ یہ میرا آخری جنم ہے۔ یہ ہے نروان۔ بدھ مت کا مقصد حیات مکمل شانتی،

کاملیت اور فتاپذیری کو نروان کہتے ہیں۔ بدھ نے نروان کو ناقابل بیان کیا۔ نروان کے لفظی

مطلوب توجھا ہوا یا گل کے ہیں لیکن اصطلاحاً ہم یہ کہیں گے کہ نروان روح (آتا) کی

نجات ہے جو فنائے ذات سے حاصل ہوتی ہے۔ اس کے بعد تمام دکھ، درد، نکالیف اور

خواہشات سے چھکارا مل جاتا ہے۔ بالخصوص آدواں کے چکر سے نجات۔^{۱۴}

بدھ مت کے فلسفے کے مطابق بندھن توڑنا نروان ہے۔ تب کوئی خواہش، خواہش نہیں رہتی اس لیے دکھ بھی نہیں رہتا۔

بدھ کا مقصد حیات مکمل شانتی اور فنا پریزی ہے، یہی نروان ہے۔ بدھ کے مطابق علم اور بصیرت حاصل کر لینے سے نجات یقینی ہے جیسا کہ انھیں حاصل ہوئی۔ بدھ نے نروان کو ناقابل بیان قرار دیا ہے۔ یہ آتا یعنی روح سے آزادی حاصل کرنے کا نام ہے بالخصوص آگوان کے چکر سے ہمیشہ کے لیے نجات حاصل کرنا۔ آتا کا روح کل (پرماتما) میں فنا ہو جانا نروان، ملتی یا نجات کہلا تا ہے۔ گوتم نے چونکہ یہ سب حاصل کر لیا تھا اس لیے اس کا دوسرا جنم اب ممکن نہیں۔ خواہشات کو کچلانا اور جذبات کو ختم کرنے کی جدوجہد کرنا نروان حاصل کرنے کے لیے بنیادی شرط ہے۔ بعض ناقدین گوتم بدھ کے اس فلسفے سے اتفاق نہیں کرتے۔ اس سلسلے میں علی عباس جلالپوری لکھتے ہیں:

گوتم بدھ کا دین ایک نظامِ اخلاق ہے جس کی اقدارِ شخصی اور رمغی ہیں۔ اس میں سماج کی اصلاح یا بہتری کا کوئی سامان دکھائی نہیں دیتا۔ اس کی اخلاقیات تپ تیاگ پر مبنی ہیں۔ جو شخص دنیا کو تیاگ (ترک کر) کے گوشہ نشینی اختیار کر لے وہ کسی کی کیا بھلائی کرے گا۔ گوتم بدھ نے عورت کی بھی مدد کی ہے۔^{۱۶}

بدھ مذہب قبول کرنے کے لیے کسی رسم کے ادا کرنے کی ضرورت نہیں بلکہ ان آٹھ اصولوں پر عمل کرنے سے نروان حاصل کر کے اس مذہب کی معراج تک پہنچا جاسکتا ہے۔

بقول عادل فراز وہ آٹھ اصول یا سچائیاں یہ ہیں:

”۱۔ سچا یقین۔ ۲۔ سچا مقصد۔ ۳۔ سچایاں۔ ۴۔ سچا کام۔ ۵۔ سچی زندگی۔ ۶۔ سچی محنت۔ ۷۔

من کی سچی حالت۔ ۸۔ سچا دھیان۔“^{۱۷}

مہاتما بدھ نے تیرے اور چوتھے اصول سچایاں اور سچا کام کی مزید وضاحت کرتے ہوئے پانچ بنیادی نصیحتیں لوگوں کو کیں۔ ۱۔ کسی کی جان لینے سے گریز کرنا۔ ۲۔ بغیر اجازت کسی کی کوئی چیز استعمال نہ کرنا۔ ۳۔ غیر قانونی جنسی تعلقات قائم نہ کرنا۔ ۴۔ جھوٹ بولنے سے بچنا۔ ۵۔ نشدہ آور اشیا سے گریز کرنا۔ گوتم بدھ نے بڑھاپے کی ناقونی، بیماری کی تکلیف اور موت حیات انسانی کے ناگزیر دکھوں پر فتح پانے اور ذہن کو شانستی دینے کے لیے نئے انداز فکر کی ججو کی ایسے راستے کی ججو گوتم کی زندگی میں بنیادی حیثیت اختیار کر گئی جو موروثی دکھوں پر غالبہ حاصل کر لے۔ بدھ افکار میں دکھوں کی تین بڑی اقسام ہیں:

۱۔ ایسا دکھ جسے عمومی مظاہر سے ہر آدمی محسوس کرے۔

۲۔ وہ دکھ جو زندگی میں کسی مستقل عصر کی موجودگی کے بغیر ایک سلسلہ علت و معلوم کی پابند نشوونما کے سبب محسوس کیا جائے۔

۳۔ وہ دکھ جو بے ثبات اور تفسیر پذیر زندگی کے سبب پیدا ہوتا ہے۔^{۱۸}

گوتم بدھ کی تعلیمات کے مطابق تبدیلی مذہب کے لیے فرد کو صالح لوگوں کی صحبت اختیار کرنا، بدھ کی تعلیمات پر عمل پیدا ہو ناو تفکر کرنا اور عمل صالح سے دوسروں کے لیے آسانیاں پیدا کرنا نبیا دی شرعاً لکھا ہیں۔ بدھ ایک سالک کے لیے ان زنجیروں کو توڑنے کا فلسفہ پیش کرتے ہیں:

۱۔ وہم ۲۔ بدھ میں شک ۳۔ رواسم پر یقین ۴۔ نفس پرستی و ہوس پرستی ۵۔ انفرات ۶۔ اس دنیا میں زندگی کی خواہش ۷۔ جنت کی خواہش ۸۔ غرور ۹۔ خود کو صحیح اور سچا سمجھنا ۱۰۔ جہالت۔ بودھ نہ ہب کا پابند جب پہلی پانچ زنجیریں توڑے گا تو وہ اربت ہو جائے گا جب پوری دس زنجیریں پاش پاش کر دے گا تو اسے اس کا مرتبہ مل جائے گا اور اس مرتبے کے حاصل کرنے کا نام نروان ہے۔^{۱۹}

گوتم بدھ کے فلسفے کے مطابق جو چیز و جو درکھتی ہے وہ مادے سے بنی ہے اور ما دہ فنا پذیر ہے۔ انسانی و جو دبھی فانی ہے۔ غم، بیبا ری، افلاس، امید و اس کا ختم ہونا اور موت فنا کے مدارج ہیں۔ حرص و آرزو بھی آواگوان سے دور نہیں جانے دیتی۔ دل کی برائی انسان کا تعلق مادی دنیا سے جوڑ دیتی ہے۔ گوتم بدھ نے انسان کو مختلف صفات و اغراض کا مرکب کہا جو مادے کا نتیجہ ہیں۔ محمد حفیظ سید اس حوالے سے بدھ کی بتائی گئی ۲۸ ما دی خصوصیات کا ذکر کرتے تھے:

(الف) عناصر اربعہ: مٹی، آگ، پانی، ہوا (کل ۲)۔ (ب) حواس خمسہ: آنکھ، ناک، کان، زبان اور جسم (کل ۵)۔ (ج) مادے کے پانچ خواص: صورت، آواز، بو، مزہ اور جوہر (کل ۵)۔ (د) جنس مذکور اور مو نث (کل ۲)۔ (ر) تین ہضروں ری حلقوں: خیال، قوت / حیات، مکان و زمان (کل ۳)۔ (س) اطلاع کے دو ذرائع: گفتگو اور اشارہ (کل ۲)۔ (ش) زندہ باجسم کی سات صفتیں: بجال ہونے کی صلاحیت، مجمعت کی صلاحیت، تصرف کی صلاحیت، ستداد، اخحطاط، تغیر اور لپک (کل ۷)؛ تمام: ۲۸۔^{۲۰}

گوتم بدھ کے فلسفے کے مطابق تمام انسان برابر ہیں۔ ہر ایک کی بات سننی چاہیے اور اسے عزت دینی چاہیے۔ عورتوں اور مظلوموں کو تحفظ دینا چاہیے۔ اس میں مصالحتی حکمتِ عملی کے تحت سزا نہیں نزم اور محاصل معتدل رکھنے پر زور دیا گیا ہے۔ غریب کی مدد کر کے غربت کا خاتمه کرنا، کسانوں کو بیچ اور مویشیوں کے لیے چارہ مہیا کرنا، تاجریوں کو کاروبار کے لیے سرمایہ فراہم کرنا اور مزدروں کو مناسب اجر تھیں دینا حکمرانوں کی ذمہ داری ہے، گوتم بدھ نے ہندو مت کے ذات پات کے نظام کو چیلنج کیا اور سماج کے ہر فرد کو اہمیت دے کر صدیوں پر اనے فرسودہ اور غیر فطری نظام کو ختم کرنے میں اہم کردار ادا کیا۔ بدھ مت کے باعث ہندو وانہ ذات پات کے نظام خصوصاً با دشا ہوں کے خلاف

بغاویں بڑھ گئیں اور ذات پات کا نظام ٹوٹ پھوٹ کا شکار ہو گیا۔ اس طرح قبائلی انداز میں چلنے والا پرانا نظام، ذات پات کے جا گیر داری ڈھانچے میں ڈھلا اور اس کے بعد ٹوٹ پھوٹ کا شکار ہوا۔ اور اس طرح صد یوں تک ٹوٹا چلا گیا۔ ۲۱

گوئم بدھ نے کہا کہ آدمی کو اپنے اوپر قابو رکھنا چاہیے۔ دوسروں کے ساتھ نفرت کا نہیں پیار کا سلوک کرنا چاہیے اور صاف سترہی زندگی بسر کرنی چاہیے۔ گوئم بدھ نسبتاً ہندو تھے لیکن انھیں اپنے دھرم کی کچھ باتیں پسند تھیں اور کچھ سے وہ اتفاق نہیں کرتے تھے۔ ان کا پرستش اور قربانیوں پر اعتقاد نہ تھا۔ انھوں نے محض پیدائش اور موت کے چکر یعنی آواگوان سے نجات حاصل کرنا (زروان) ہی کافی بتایا اور خدا (برہمن) کے بارے میں مکمل خاموشی اختیار کی۔ آزاد سلہری لکھتے ہیں:

انہوں نے ہندو مت کے بعض عملی طریقے یعنی ضبط نفس (برہم چریہ) اور یوگ (مراقبی) وغیرہ کو اختیار کیا اور بعض نظری اصول بھی تسلیم کیے مثلاً۔ آواگوان کاظمیہ یعنی انسان پیدا ہوتا ہے اور مرکر دوبارہ پیدا ہوتا ہے اور پیدائش اور موت کا یہ سلسلہ برابر چلتا رہے گا تا تو قتیلہ انسان کو زروان حاصل ہو جائے۔ ۲۔ کرم کاظمیہ یعنی انسان کا دوسرا جنم اس زندگی کے اعمال کے مطابق ہوتا ہے اگر اس زندگی میں کسی کے اعمال اپنے ہیں تو دوسرے جنم میں اس سے بہتر حالت میں پیدا ہوگا اور اگر خراب تو اس سے بھی ستم حالت میں ۳۔ دنیا کی تکالیف کا سبب لامی (اوڈیا) اور خواہشات (کام، ترش) ہیں لیکن اس سے نجات حاصل کرنے کا جو طریقہ انھوں نے بتایا وہ ہندوؤں سے مختلف تھا۔ ۲۲

بدھ مت کے فلسفے کے مطابق کوئی آدمی پیدائشی باہمی نہیں ہوتا بلکہ جو نیک اعمال کرے یا تپیا کرے صرف اسے ہی زروان مل سکتا ہے۔ موجودہ دور میں بدلتے حالات سے باہر تھا اور اندر وہی اختلاف، نسلی تفاوت، علاقائی اثرات اس مذہب پر پڑنے سے اس میں کئی تبدیلیاں رونما ہو چکی ہیں۔ بودھ مذہب میں دو بڑے فرقے ”مہایان“ اور ”ہنیان“ بن چکے ہیں۔ اس کے علاوہ سولہ چھوٹے فرقے بھی ہیں۔ تبت، چین، جاپان، نیپال، شمال کے بدھ مانہیان کے قائل ہیں۔ ”ہنیان“ قدیمی بودھ مذہب کے ماننے والے ہیں جو زیادہ تر سری لنکا اور برماء میں پائے جاتے ہیں۔ یہ خدا کے وجود اور عدم وجود سے سروکار نہیں رکھتے ہیں اور نہ ہی روح کے قائل ہیں۔ ”ما ہنیان“ بدھ ستو پر یقین رکھتے

ہیں۔ یہ بدھ کو پُر اسرار اور مافق الفطرت ہستی مانتے ہیں۔ یہ دیوی دیوتاؤں کے بھی قائل ہیں مختلف دیوتاؤں اور مورتیوں کی پوجاپاٹ کرنے ہیں۔ مہابیان فرقے کا بانی ”ناگار جن“ ہے جس نے اس مذہب میں خدا اور دیوتاؤں کو شامل کر کے جہاں اسے ہر دلعزیز بنا دیا وہاں اس میں بُت پرستی داخل کر کے اسے گوتم بدھ کی عام تعلیمات سے دور بھی کر دیا۔ آج دنیا کے اکثر علاقوں میں ایرانی، رومان اور یونانی دیوتاؤں سے بھر پور یہ عقیدہ عام ہو چکا ہے۔ خورشید احمد لکھتے ہیں:

ابتداء میں بدھ مت میں بت پرستی کا رواج نہیں تھا مگر آہستہ ہندو مت کے اثرات کے باعث جہاں اور بہت سی بری رسمیں اس مذہب میں داخل ہوئیں وہاں بت پرستی کا رواج بھی شروع ہو گیا حالانکہ بت مت کے خلاف ایک رو عمل تھا اور اس میں ذات پات کے ظالمانہ نظام کی نفعی کی گئی تھی لیکن یہ پوترا (پاکیزگی) زیارت عرصہ تمام نہ رہ سکی۔^{۲۳}

بدھ مت ایک انسان دوست مذہب ہے جس نے کسی بھی شکل میں الہی حاکیت کا دعویٰ نہ کیا۔ اس نے اپنی تمام نجاتوں اور کامرانیوں کو انسانی کوششوں اور ذہانتوں سے جوڑا ہے۔ عدم تشدد، قناعت، جنسی بے راہ روی سے بچنا، راست بازی، غصے پر قابو، تمام مخلوقات میں برابری، دردمندی، غیر جانبداری، دوستانہ رویہ، ہمدردانہ سرست جیسی خصوصیات اسے عالمگیر مذاہب کی فہرست میں شامل کرنے کے لیے جواز فراہم کرتی ہیں۔

عالیٰ ہم آہنگی ایک خواب ہے۔ گوتم بدھ کے فلسفے کے ذریعے پوری دنیا کے انسان، انسان دوستی کے پیش نظر چیزوں کے بارے میں ثابت نقطۂ نظر اختیار کر کے اس خواب کی تعبیر نکال سکتے ہیں:

"Buddha's philosophy of life viewed in the light of modern needs, this could be achieved only if there are men of good will all the world over, right leadership, inspired by humanism, a human view of things, a human assessment of strength as well as weakness of man".²⁴

گوتم بدھ کی موت ۲۸۳ قبل مسیح میں ہوئی۔ اپنا جانشین مقرر کرنے سے بدھ کے گریز اور سنگھ (جماعت) میں ہر ایک کو برابر اہمیت دے کر خصوصی سرپرستانہ استحقاق کا استرداد اس

کی جمہوری ترجیح کو واضح کرتا ہے۔ ۲۶۹ تا ۲۳۲ قبل مسیح ہندوستان پر حکمرانی کرنے والا شہنشاہ 'اشوک' بدھ کی تعلیمات پر عمل کر کے مثالی شہنشاہ بن گیا۔ اس وقت دنیا میں تقریباً ۲۰۰ ملین سے زائد بدھ موجود ہیں۔

بقول ایثار حسین:

ہزاروں سال قبل آپ نے اپنی عبادات، تجربات کا نچوڑ پیش کر دیا تھا کہ یہ دنیا دکھوں اور غنوں کا گھر ہے۔ جتنی جلدی ممکن ہو اس دنیا سے نجات حاصل کر لینی چاہیے۔ غالب صاحب یہ شعر لکھ کر اُنکی قدمیق کردی تھی کہ دکھوں اور غنوں سے نجات حاصل کرنے کا واحد حل صرف موت ہی ہے۔

قید حیات و بندگم اصل میں دونوں ایک ہیں

موت سے پہلے آدمی غم سے نجات پائے کیوں؟ ۲۵

آپ نے ۸۰ سال عمر پائی اور اتر پر دیش میں بنا رس سے ۱۹۰ گلو میر و درشت نارا (کشینگر) میں آخری سانس لیا۔ گوتم بدھ کی رحلت کے بعد ان کے بد ن کو آگ لگا دی گئی اور اُنکی خاک کو چار متر بک جگہوں پر ستو پوس میں رکھوا دیا گیا۔ آج یہ جگہیں بدھ مت کے ماننے والوں کے لیے انتہائی اہم زیارت گا ہیں یہاں میں "میمنی" جہاں بدھ مت کے باñی گوتم بدھ کی ولادت ہوئی، "بودھ گیا" جہاں بدھ کو روشن ضمیری یعنی نروان ملا، "سارناٹھ" جہاں پہلی بار انہوں نے اپنے دھرم کی تعلیمات دیں، "کشینگر" جہاں گوتم بدھ کا انتقال ہوا۔

حوالہ جات

- ۱۔ ایون پی مک گریل، "مشرق کے عظیم مفکر" مترجم، یاسر جواد، (لاہور، تحقیقات جنوری ۱۹۹۷ء)، ص ۳۵۔
- ۲۔ محمد حفیظ، سید، "گوتم بدھ: زندگی اور افکار" (لاہور، آزاد انتپرائزز، س۔ن) ص ۲۲۔
- ۳۔ ایضاً، ص ۸۶۔
- ۴۔ الیگزینڈر برزن، "بدھ مت اور اسلام" مترجم، ڈاکٹر امجد علی بھٹی، (لاہور، فکشن ہاؤس، ۲۰۱۲ء)، ص ۱۱۲۔
- ۵۔ رادھا ایس کرشن، ڈاکٹر (Radha S. Krishnan, Dr), Indian Philosophy، (نيویارک، آکسفورد یونیورسٹی پرنس، ۱۹۸۹ء)، ص ۲۹۔

- ۶۔ محمد حفیظ، سید، ”گوتم بدھ: زندگی اور افکار“، ص ۲۲۔
- ۷۔ ایون پی مک گریل، ”مشرق کے عظیم مفکر“، مترجم، یاسر جواد، ص ۳۵۔
- ۸۔ الیگزینڈر برزن، ”بدھ مت اور اسلام“، مترجم، ٹاؤکش احمد علی بھٹی، (لاہور، فلشن ہاؤس، ۲۰۱۲ء)، ص ۳۳۔
- ۹۔ ایون پی مک گریل، ”مشرق کے عظیم مفکر“، مترجم، یاسر جواد، ص ۲۳۔
- ۱۰۔ زیر رانا، ”پاکستان میں تہذیب کا بحران، تخلیقات“، (لاہور، نومبر ۱۹۹۷ء)، ص ۲۸۱۔
- ۱۱۔ الیگزینڈر برزن، ”بدھ مت اور اسلام“، مترجم، ٹاؤکش احمد علی بھٹی، ص ۳۲۔
- ۱۲۔ ہین کریک ڈومن، ایڈٹر، ”Budhism in the Modern“ (Heinkrick Dumonlin, Editor) "World" (نیو یارک، میک میلن پبلیشورز، ۱۹۷۶ء)، ص ۱۱۔
- ۱۳۔ مائیکل ہارٹ، ”سوکھیم آدمی“، مترجم، محمد عاصم، مشمول: گوتم بدھ، (لاہور، تخلیقات، فروری ۲۰۰۱ء)، ص ۳۳۔
- ۱۴۔ دین محمد شفیقی عہدی پوری، ”فلسفہ ہند و یونان“، (لاہور، مجلس ترقی ادب، ۱۹۵۷ء)، ص ۳۱۔
- ۱۵۔ ایون پی مک گریل: ”مشرق کے عظیم مفکر“، مترجم، یاسر جواد، دوست پبلیکیشنز، ص ۸۲۔
- ۱۶۔ علی عباس جلا پوری، ”روایات تمدن قدیم“، (چہلم، خرد افروز، ۱۹۹۱ء)، ص ۲۰۰۔
- ۱۷۔ عادل فراز، ”خلاقیت نماہب عالم کی نظر میں“، (لاہور، اپنا ادارہ، ۲۰۰۲ء)، ص ۲۲۔
- ۱۸۔ الیگزینڈر برزن، ”بدھ مت اور اسلام“، مترجم، ٹاؤکش احمد علی بھٹی، ص ۱۵۔
- ۱۹۔ محمد حفیظ، سید، ”گوتم بدھ: زندگی اور افکار“، ص ۲۳۔
- ۲۰۔ ایضاً، ص ۵۷۔
- ۲۱۔ کرشن کمار، ”گوتم بدھ: راج محل سے جگل سکتے“، مترجم، خالد ارمان، (لاہور، نگارشات ۲۰۰۲ء)، ص ۲۳۹۔
- ۲۲۔ آزاد سلمہ، ”نماہب عالم“، (لاہور، آزاد انٹرپرائزز، ۲۰۰۸ء)، ص ۱۱۰۔
- ۲۳۔ خورشید احمد، ”اسلامی نظریہ حیات“، شعبہ تصنیف و تالیف و ترجمہ، (کراچی، کراچی یو نورٹی، ۱۹۸۶ء، طبع دوم)، ص ۷۵۔
- ۲۴۔ جی-سی-دیوبدھا(The Humanist)، (G.C.Dev Buddha)، (ڈھا ک، پیرا ماونٹ پبلیشر، ۱۹۶۹ء)، ص ۱۸۳۔
- ۲۵۔ ایثار حسین، ”ہندوستان کے عظیم لوگ“، (لاہور، بک ہوم، ۲۰۰۵ء)، ص ۵۲۔